



लोक दर्पण

भारत त्योहारों की भूमि है। हर पर्व न केवल धार्मिक आस्था से जुड़ा होता है, बल्कि उसमें सामाजिक, सांस्कृतिक और मानवीय मूल्य भी निहित होते हैं। हरितालिका तीज, ऐसा ही एक पर्व है, जो विशेष रूप से नारी शक्ति, प्रकृति प्रेम, आत्मसंयम और पारिवारिक रिश्तों का प्रतीक है। हरितालिका तीज भारतीय संस्कृति का एक प्रमुख त्योहार है, जो विशेष रूप से उत्तर भारत में महिलाओं द्वारा श्रद्धा, उमंग और उल्लास से मनाया जाता है। यह पर्व सावन मास की शुक्ल पक्ष की तृतीया तिथि को मनाया जाता है, जब चारों ओर हरियाली, बारिश की रिमझिम, और प्रकृति का उल्लास चरम पर होता है। यह पर्व भगवान शिव और माता पार्वती के पुनर्मिलन के प्रतीक रूप में भी जाना जाता है। हरितालिका तीज का पारंपरिक स्वरूप स्त्रियों के लिए विशेष महत्व रखता है। इस दिन विवाहित महिलाएं अपने पति की लंबी उम्र के लिए व्रत रखती हैं और कुंवारी कन्याएं मनचाहा वर पाने की कामना करती हैं। झूले झूलना, हरी चूड़ियां, मेंहदी, हरे वस्त्र पहनना, लोकगीत गाना, नृत्य करना, पारंपरिक पकवान बनाना और तीज माता की पूजा—ये सभी परंपराएं इस पर्व को जीवंत बनाती हैं।



डॉ. मीता गुप्ता
शिक्षाविद, साहित्यकार



हरितालिका तीज: परंपरा और युवा दृष्टिकोण

परंतु आधुनिक दौर में यह प्रश्न उठना स्वाभाविक है कि क्या आज की युवा पीढ़ी इस पर्व को केवल परंपरा के रूप में देखती है या वह इसे एक प्रेरणास्रोत भी मानती है? आज के दौर में, जब नवीनता और वैश्वीकरण ने जीवनशैली को काफी हद तक प्रभावित किया है, तब भी हरितालिका तीज अपनी सांस्कृतिक जड़ों से लोगों को जोड़ने में सक्षम है। बदलती जीवनशैली, शहरीकरण, और व्यस्त दिनचर्या के बावजूद, महिलाएं और युवतियां इस पर्व को न केवल धार्मिक आस्था से, बल्कि सामाजिक उत्सव के रूप में भी मनाने लगी हैं। वर्किंग वुमन, छात्राएं और युवा महिलाएं भी इस पर्व के प्रति आकर्षित हो रही हैं, क्योंकि यह उन्हें सौंदर्य, सामूहिकता और सांस्कृतिक पहचान से जुड़ने का अवसर देता है।




युवाओं के लिए बना सोशल मीडिया ट्रेंड

युवा वर्ग के लिए हरितालिका तीज अब केवल एक धार्मिक पर्व नहीं, बल्कि एक फैशन, फोटोग्राफी और सोशल मीडिया ट्रेंड भी बन चुका है। लड़कियां इंस्टाग्राम और फेसबुक पर अपनी मेंहदी लगी हथेलियों, पारंपरिक पोशाकों और झुला झूलती तस्वीरों को शेयर करती हैं। कॉलेज और संस्थानों में तीज महोत्सव का आयोजन किया जाता है, जहां युवा अपनी सांस्कृतिक प्रस्तुतियां देते हैं। कई युवा इसे पर्यावरण संरक्षण से भी जोड़ रहे हैं—वृक्षारोपण, प्लास्टिक-मुक्त तीज, इको-फ्रेंडली पूजा सामग्री का उपयोग कर नए संदर्भों में पर्व को ढालने का प्रयास कर रहा है। सांस्कृतिक जागरूकता बढ़ाने वाले कार्यक्रमों और फेमिनिज्म के सकारात्मक दृष्टिकोण से अब यह पर्व पुनः प्रासंगिक बनता जा रहा है। कहीं-कहीं ऐसा देखा जा रहा है कि हरितालिका तीज का त्योहार एक ऐसा जीवंत उदाहरण बन कर उभरता है, जहां परंपरा और आधुनिकता (ट्रेडिशन वर्सेज ट्रेंडिशन) एक-दूसरे से टकराते नहीं, बल्कि एक-दूसरे को समृद्ध करते हैं। तीज सदियों से माता पार्वती और शिव के मिलन की कथा से जुड़ा है, जो प्रेम, तपस्या और सौभाग्य का प्रतीक है। इसमें व्रत, सोलह श्रृंगार, तीज गीत, और झुला झूलना जैसी परंपराएं शामिल हैं, जो स्त्री-जीवन की भावनात्मक और सांस्कृतिक गहराई को दर्शाती हैं। जब हम आधुनिकता की रोशनी में इसे देखते हैं तो, फैशन शो, सोशल मीडिया चैलेंज, और ऑफिस सेलिब्रेशन के रूप में बदलती जा रही है। पारंपरिक साड़ियों के स्थान पर अनुपमा स्टाइल जैसे डिजाइन शामिल हो गए हैं, जो परंपरा को ट्रेंडी अंदाज में पेश करते हैं। डिजिटल माध्यमों पर भी तीज की धमक सुनाई देती है। ऑनलाइन मेंहदी प्रतियोगिता और वर्चुअल तीज मिलन, जैसे नवाचारों ने इसे नई पीढ़ी से जोड़ दिया है। वास्तव में, जहां हर परिवर्तन एक नया अर्थ रचता है, और हर उत्सव में एक पहचान की पुनर्रचना करता है। तीज पर आधुनिकता के प्रभाव ने सामाजिक और सांस्कृतिक पहचान को कई स्तरों पर प्रभावित किया है और यह प्रभाव सकारात्मक भी है, तो कहीं-कहीं चिंताजनक भी।

नारी सशक्तिकरण

एक ओर, तीज का त्योहार नारी सशक्तिकरण का मंच तैयार करता है। तीज अब महिलाओं के लिए केवल धार्मिक अनुष्ठान नहीं, बल्कि स्वतंत्रता और आत्म-अभिव्यक्ति का अवसर बन गया है। वे अपने अनुभव, विचार और अधिकारों को गीतों और संवादों के माध्यम से साझा करती हैं। दूसरी ओर, तीज का त्योहार हमारे समाज में लैंगिक समानता की पहल भी करता है। पुरुषों की भागीदारी और तीज को एक समावेशी उत्सव के रूप में देखे जाने से लैंगिक सीमाएं धुंधली हुई हैं। लेकिन यह भी देखने में आता है कि आधुनिकता के चलते हरितालिका तीज का उत्सव फीका पड़ता जा रहा है। अब स्वाभाविक रूप से पेड़ों पर झूलने नहीं पड़ते। सावन के गीत भी अब कम ही सुनाई पड़ते हैं। यदि होते भी हैं तो एक मैनेज्ड इवेंट जैसा आयोजन होता है। बुजुर्गों ने अभी भी परंपराओं का दामन थाम रखा है, लेकिन युवा पीढ़ी आधुनिकता के नाम पर सांस्कृतिक परंपराओं से दूर भाग रहे हैं। आजकल होटलों में तीज मनाया जा रहा है उसमें बहुत कम गिनती में ही महिलाएं हैं, जो तीज में पहनने के लिए भी पारंपरिक ड्रेस साड़ी, पंजाबी सूट, पैरो में पंजाबी जूती और परांदा पहनती हैं। अधिकतर महिलाएं वेस्टर्न ड्रेस पहनकर ही तीज सेलिब्रेट करती हैं। यह भी सच है कि हमारे तीज-त्यौहार इसलिए विलुप्त होते जा रहे थे, पर कोरोना काल में ऑनलाइन और सोशल मीडिया ने त्योहारों में फिर से नई जान डाल दी है। अब हर छोटे-मोटे त्योहार को आधुनिकता का जामा पहनाकर नए रंग-रंग से मनाने लगे हैं। सोशल मीडिया पर फोटो और वीडियो पोस्ट किए जाते हैं। सभी एक-दूसरे से बढ़-चढ़कर हर त्यौहार को मना रहे हैं। विभिन्न प्रकार के मनोरंजन को त्योहारों के साथ जोड़ दिया जाता है जिससे मजा दुगुना हो जाता है। नई पीढ़ी में हमारे संस्कार और संस्कृति झलकने लगे हैं, पर परिवार और समाज के बड़े-बुजुर्गों को यह बदलाव रास नहीं आ रहा है। आज की युवा पीढ़ी इस बदलाव के कारण ही हमारे रीति-रिवाजों में रुचि ले रही है, पर समाज का एक वर्ग इस परिवर्तन का विरोध भी कर रहा है।



पिछले कुछ वर्षों से हमारे पारंपरिक त्योहार विलुप्त हो रहे थे। आधुनिकता की ओर बढ़ती नई पीढ़ी को तीज-त्योहारों को मनाने में विलकुल भी रुचि नहीं थी। परंतु आज हमारे तीज-त्योहार आधुनिकता का आवरण ओढ़कर पुनर्जीवित हो रहे हैं। चूंकि सबकी दिनचर्या अतिव्यस्त होने लगी है, इसलिए नई पीढ़ी तीज-त्योहारों को अपनी सुविधानुसार परिवर्तित कर मनाने लगी है। तीज को गेट-टूगेदर का रुप देकर मिलने-जुलने का एक नया तरीका निकाल लिया है। किटी-पार्टियों की थीम त्योहारों के अनुसार रखी जा रही हैं। नई पीढ़ी त्योहारों को पारंपरिक रूढ़िवादी तरीके से ना मनाकर उसे नया आवरण पहनाकर अपनी रुचियों के अनुसार मनचाहा परिवर्तन कर रही है। ऐसा करने से अब उन्हें तीज का त्योहार बोझ प्रतीत नहीं होते और उनमें त्योहार मनाने की उत्सुकता भी बढ़ने लगी है। दूसरे शब्दों में कहा जा सकता है त्योहार मनाने का पारंपरिक तरीका बदलने से हमारे तीज-त्योहार फिर

विलुप्त होते जा रहे पारंपरिक त्योहार

से जीवंत हो रहे हैं। हां, इससे फिजूलखर्ची और दिखावे में भरपूर इजाफा हुआ है। कुछेक उच्च धनाढ्यों के तीज का त्योहार तो रंगीन मिजाज भी होने लगे हैं। इससे मूल संस्कारों और पारंपरिक संस्कृति को ठेस पहुंच रही है जो सामाजिक दृष्टिकोण से शर्मनाक और चिंताजनक है। व्रत तो मानो अब दूर के ढोल हो गया है, कुछ वर्किंग व्यस्तताओं के कारण और कुछ वैवाहिक संस्थान वैडिंग इंडस्ट्रीयूशन में अविश्वास के कारण। फिर भी सकारात्मक पक्ष को देखना अधिक श्रेयस्कर है। समय के साथ परिवर्तन संसार का नियम है, पर परिवर्तन से हमारे संस्कारों और मूल संस्कृति का अपमान नहीं होना चाहिए। परिवर्तन सदैव परंपराओं को संजोकर अक्षुण्ण रखने के हित में होना चाहिए तभी तो पीढ़ी दर पीढ़ी हमारी धरोहर, हमारे संस्कार, हमारी संस्कृति नया जामा पहनकर भी खिलखिलाते रहेंगे। हमारे पुराना रिवाज रहे, पर अंदाज नए हों। 'थोड़ा तुम बदलो, थोड़ा हम बदलें' यह भी अपना आवश्यक है। समय का चक्र जिस तरह घूम रहा है, इस चक्र के साथ हमें भी यदि चलना है तो नई पीढ़ी और पुरानी पीढ़ी दोनों का सहयोग जरूरी है। कई वर्षों से चले आ रहे अपने त्योहारों को पुरानी पीढ़ी ने बहुत ही आदर-सम्मान और

एकजुट होकर मनाया है। नई पीढ़ी इन्हें परिवर्तित कर अपनाने की कोशिश कर रही है, तो इस परिवर्तन में बड़े बुजुर्गों का भी साथ यदि नई पीढ़ी को मिलता है, तो तीज का त्योहार प्रेममय वातावरण में परिवर्तित हो जाएगा, जिससे परिवार में एकजुटता और प्रेम भी बढ़ेगा। जब तीज के मूल रूप यानी उसमें छिपी शिक्षा, आस्था, विश्वास, अपनापन, आपसी भाईचारा, स्नेह आदि के साथ कुछ परिवर्तित अंदाज भी शामिल होगा, तो यह युवा पीढ़ी को अत्यधिक आकर्षित करेगा, जैसे पारंपरिक उपहार कुछ नई लुभावनी सी सजावट के संग भेंट किया गया हो। यदि हम तीज के त्योहार को कुछ रोचक, मनोरंजक बनाएं तो युवा वर्ग अपनी संस्कृति से भी जुड़ेंगे और बिना किसी दबाव के अपने रीति-रिवाजों को सहर्ष अपनाएं। भारत एक उत्सव प्रधान देश है। हमारी उत्सव प्रियता जग जाहिर है। त्योहार हमारी सांस्कृतिक धरोहर हैं, जिनसे हम भावनात्मक रूप से सपरिवार जुड़ते हैं। त्योहार आते ही घरों की रौनक अद्भुत हो जाती है और फिर यदि शहर से दूर पढ़ने या नौकरी करने वाले बच्चे घर आ जाएं, तो उस वातावरण का कहना ही क्या? युवा पीढ़ी को यदि अपनी संस्कृति, संस्कार और त्योहारों से जोड़े रखना है तो उसके मूल स्वरूप को बनाये रखने के साथ थोड़ा बहुत परिवर्तन करने में कोई हर्ज नहीं। जब भी प्रथाओं में कुछ नवीन परिवर्तन होता है तो प्रारंभ में उनका विरोध स्वाभाविक है किंतु उसके दीर्घकालीन परिणाम सकारात्मक होते हैं तो ये विरोध स्वतः ही समाप्त हो जाते हैं। अतः नई पीढ़ी को अपनी संस्कृति, संस्कार, परंपराएं और त्योहारों की धरोहर हस्तरंतरित करने के लिए उसके स्वरूप में थोड़े बहुत परिवर्तन श्लाघ्य हैं। 'फूल की जगह पंखुड़ी हो, तो भी अच्छा' यह कहावत तो हम अपने बचपन से ही सुनते आ रहे हैं। यह इस विषय पर भी सार्थक है। आधुनिक



मैं तीज हूं, सौंदर्य का गीत,
श्रृंगार में बसती है मेरी रीत।
व्रत में है मेरी आस्था की बात,
हर स्त्री के मन की सौगात।
झूले की डोर में सपने संजोती,
गीतों में भावनाएं संजोती।
परंपरा की माटी में पली,
अब आधुनिक हवा भी चली।
मैं संस्कार हूं, मैं रौशनी हूं,
मैं आस्था हूं, मैं शक्ति भी हूं।
मैं तीज हूं, बदलते युग की
पहचान,
संवेदनाओं में गूंथी मेरी ज्ञान।



कैसे अपनाया जाए समाज में आ रहे इन परिवर्तनों को

कहते हैं कि बात करने से बात बन ही जाती है। संवाद की संस्कृति को बढ़ावा देने से बात कुछ बन सकती है। बुजुर्गों और युवाओं के बीच संवाद सत्र आयोजित किए जाएं, जहां परंपरा और आधुनिकता पर खुलकर चर्चा हो। स्कूलों और कॉलेजों में लोक उत्सवों पर कार्यशालाएं हों, जिससे युवा जड़ से जुड़ें। तीज को थीम आधारित उत्सवों, फ्यूजन संगीत और नवगीतों के माध्यम से प्रस्तुत किया जाए और पारंपरिक कथाओं को डिजिटल माध्यमों से घर-घर पहुंचाया जाए। हरितालिका तीज केवल एक पर्व नहीं, बल्कि प्रकृति, प्रेम, नारी शक्ति और परंपरा का उत्सव है। यह एक आत्म-यात्रा है, एक स्त्री की संवेदनशील पुकार और उसका सशक्त स्वर है। आज के युग में यह पर्व नारीत्व के सशक्त और आत्मनिर्भर स्वरूप को भी उजागर करता है। आवश्यकता है कि हम युवा पीढ़ी को इसकी गहराई, संदेश और सौंदर्य से अवगत कराएं, ताकि यह उत्सव केवल रीति-रिवाज तक सीमित न रहे, बल्कि संवेदनशीलता, पर्यावरण प्रेम और सांस्कृतिक गर्व का प्रतीक बनकर उभरे और इसकी आत्मा में वही अमृत, वही पावनता और वही हर्षोल्लास रहे, जिसकी सीख भारतीय संस्कृति हमें देती है।

युग में तीज त्योहारों के मूल रूप में परिवर्तन तो हुआ है, लेकिन यही परिवर्तन अगर युवा पीढ़ी को जोड़ रहा है तो यह उचित है। कुछ नहीं करने से तो अच्छा है कुछ करें, अगर युवा पीढ़ी परिवर्तन के साथ त्योहारों को अपना रही है और उनमें अपनी हिस्सेदारी बढ़ा रही है तो यह समाज के लिए अच्छा है। जब वे तीज के त्योहार को मनाएं, बड़ों के साथ रहेंगे, तो उनकी सोच में भी परिवर्तन आएगा। वह धीरे-धीरे ही सही पर अपने रीति-रिवाजों को अपनाएं। उन्हें अपनी समृद्ध विरासत और तीज त्योहार के पीछे का विज्ञान भी पता चलेगा तो वह भी अपनी इस परंपरा को गर्व से अपनाएं। आधुनिक युग की आपाधापी में सभी त्योहारों को मूल रूप से मनाया आज की युवा पीढ़ी के लिए संभव नहीं है, लेकिन इसका मतलब यह नहीं कि वह परिवर्तन के साथ अपनाएं तो वह गलत है। हमारे ग्रंथ और पुराण समय से बहुत पहले की सोच लेकर लिखे गए हैं। तब त्योहारों की जो परंपराएं बनीं, वे उस समय के हिसाब से बनी हुई थीं, वे आज के समय में प्रासंगिक नहीं हैं, तो बदलाव के साथ अपनाना सर्वथा उचित है। तीज परंपरा में आए आधुनिक परिवर्तनों को समाज में अपनाने के लिए हमें एक ऐसा रास्ता चुनना होगा जो संवेदनशीलता, संवाद, और सांस्कृतिक समझ से होकर गुजरता हो। यह केवल बदलाव नहीं है, बल्कि एक सांस्कृतिक पुनर्जागरण है।



शब्द संसार

एक हफ्ते से ऐसी मूसलाधार बारिश, जैसे किसी ने आसमान पर सेंध लगा दी होए, पर अब लगा की जरा उसका आक्रोश कम हुआ तो कुछ बूंदे ही गिर रही थीं। धुले कपड़े सुखे नहीं। फर्श अभी गीला-गीला। हर जगह कुकुरमुते उग आए थे।

सुधा ने खिड़की से बाहर झांका और झुंझला कर बुदबुदाई, “क्या बला है ये बारिश? बादल गुब्बारों की तरह फट रहे हैं।”



वाजिद हुसैन सिद्दीकी बरेली

मैं तो पक्के इंटी वाले घर में रहते-रहते इतनी ऊब गई तो झुगियां में बसे लोग इस त्रासदी को कैसे झेल रहे होंगे। अपने घर से बोरी ओढ़कर आई महरी अब बोली, “बैठने के लिए भी कोई जगह नहीं... फूस की छत टूट गई है और बारिश का पानी घर के अंदर गिरने लगा है... क्या करूं? मेरे बाल बच्चे तड़प रहे हैं।” तो सुधा उसकी कठिनाइयां समझ पाई। “घर में पानी हो तो एक काम कर। अपने बच्चों को लेकर हमारे कार शेड में आकर सो जा।” उसने कहा।

“मेरी हालात तो फिर भी ठीक है, मां जी। नदी किनारे बसे लोगों की झोपड़ियों में तो पानी घर के अंदर बहने लगा है... कह रहे हैं बाढ़ आने वाली है... अब क्या करें? कहते-कहते अपने काम में व्यस्त वह हो गई।

दो दिनों में नदी में किसी भी क्षण बाढ़ के भय से त्रस्त हैं लोग। कहते हैं इस सूचना का लाउडस्पीकर से ऐलान हो गया है। फिर भी सुना है कई गांव के लोग झुगियां खाली नहीं कर रहे। “बाढ़ नहीं आने वाली... बेकार ही डरा रहे हैं।” कलेक्टर साहब ने लोगों को समझाने की कोशिश करी तो भी कहां मानने वाले यह लोग? अधिकतर ने उनकी बात अनसुनी कर दी... कह रहे हैं कुछ नहीं होगा। अगले दिन दोपहर सुधा के पति अविनाश लौटे। चेहरा उतरा हुआ था। राम गंगा में बाढ़ आ गई है। लोग चीखते-चिल्लाते बाहर पाग रहे हैं... दृश्य भयानक है, “उन्होंने कहा। सुधा नदी से बीच मील दूर रहती थी। उसने बिना कुछ कहे तुरंत कार में अविनाश के साथ चलने की हामी भर दी।

रामगंगा नदी के तटवर्ती इलाके में ज्यादातर गरीब किसान या मजदूर परिवार बसे थे। राजपथ से गुजरते हुए सड़क किनारे एक अंतहीन भीड़ दिखी-जूट की चटाईयां, बोरे, मिट्टी के घड़े, बोरी की गठरिया और अपने बाल बच्चों सहित हजारों लोग-साइकिल पर अपने परिवार को ढोते हुए, यह काठ के ठेली पर गाय-बकरी, सामान, परिवार जैसे बिना किसी भेदभाव के आते हुए कुछ लोग दिखाई पड़े।-बच्चों की चीखे, बुढ़ों की कराह, और औरतों का विलाप मानो बादलों को चीरता हुआ ऊपर जा रहा था।

कहानी

तभी सुधा ने देखा-एक टीन के बक्से के पास बैठी औरत, तीस, पैंतीस बरस की होगी। फटी साड़ी, बिखरे बाल, लाल-लाल आंखें। उसके पास एक छोटी बच्ची थी, और वह औरत सिर पटक-पटक कर रो रही थी।

सुधा उसके पास गई, “क्या हुआ बहन?” मानो किसी सहानुभूति के शब्दों के इंतज़ार में थी वह, जोर की रूलाहट से फूट पड़ी। उसने आंसुओं के बीच टूटी आवाज़ में कहा, ‘मेरा राजा... मेरा बेटा... वह गया...!’

नाम था उसका शीला। बताने लगी-“बाढ़ का शोर हुआ... ‘भागो- भागो’ की चीखें। मैं बेटे को गोदी में उठाकर, बेटी का हाथ पकड़ कर निकल ही रही थी कि याद आया, मचान पर तीन सेर चावल रखे हैं। भूखे रहेंगे हम सब। सोचा जल्दी से ले लूं। बेटी को पड़ोसी के साथ भेजा, बेटे को बरामदे में बैठाया, और खुद चावल लेने गई। लौटकर

आई तो देखा पानी बढ़ गया था... और मेरा राजा बह गया!”

सुधा स्तब्ध रह गई। इतने से चावल के लिए उसने अपने बेटे को गंवा दिया?

अविनाश ने गुस्से में पूछा, “क्या अकल नहीं थी? चावल के लिए बेटे को अकेला छोड़ दिया?” वह रोती रही, “क्या करती, बाबू जी? अगले पहर के लिए भोजन न हो तो क्या करें? यह वजह थी जी, खाने को कुछ न होता तो मरते भी हम ही...।”

सुधा ने अविनाश से उसे सौ रुपए देने को कहा। उसने अनसुनी कर दी और बाढ़ का नज़ारा देखने लगा। घर लौट कर सुधा की आंखों में आंसू छलक आए। उसने रूंधे गले से अविनाश से कहा, “आप बढ़ाआ लेते हैं, इसीलिए हमारा बच्चा कोख में मर गया, अब मैं कभी मां नहीं बनूंगी! क्या जरूरत थी उस मां के जख्म पर नमक छिड़कने की, जिसने अपना बच्चा खोया है? उसे सौ रुपए दे देते तो आपका खजाना खाली हो जाता...?”

“तीन सेर चावल के लिए बेटा गंवा देने वाली मां की छवि अविनाश की आंखों में नाचने लगी। सुधा के कहे शब्द कानों में घंटियों की तरह बजने लगे।” तभी किसी ने गेट की बेल बजाई। अविनाश बाहर गए फिर अंदर जाकर बोले, “बाढ़ पीड़ितों को पास के स्कूल में शरण दी है। खाना जुटाने के लिए लोग मदद दे रहे हैं। हम आधी बोरी चावल दे दे...?” सुधा ने धीरे से सिर हिला दिया।

तीसरे दिन सुबह, टीवी पर एक ब्रेकिंग न्यूज़ चल रही थी-“रामगंगा नदी के पास बाढ़ में बहा एक साल का बच्चा



कविताएं/गीत

निरपेक्ष चाह

ना मदिरालयों की बात करो
ना मदिरालयों की बात करो
कुछ कहना ही है तो
सिर्फ विद्यालयों की बात करो,
मदिरालयों ने हिला दी है नींव गृहस्थी की
घरों में महिलाएं पीड़ित हैं
बच्चे अभाव में तरस रहे हैं
पिने वाले भी कई रोग शरीर को लगा बैठे हैं,

मदिरालयों के पुनर्निर्माण ने
खोद दी है नींव हमारे पहाड़ों की
पहाड़ दर पहाड़ दरक रहे हैं
और विवश होकर कई यात्रियों की
जिंदगियों को लील रहे हैं,
बना रहे केदार, बद्री धाम
अपने मूल रूप में
छेड़छाड़ कर इसे घायल न करो,

अगर कुछ करना है तो
शिक्षा में सुधार करो
नए विद्यालय खोलने से पहले
पुराने का पुनरुद्धार करो,
शिक्षकों का अभाव न हो
मन में कर्तव्य निभाने का भाव हो
शौचालय पानी की व्यवस्था हो
बेटियों की सुरक्षा पुख्ता हो,

न दिखाई दे कोई बच्चा
सड़क में भीख मांगता
सबको पढ़न- पाठन का
समान अधिकार हो,
यकीन मानो मेरी बात का
अगर शिक्षा का प्रसार होगा
रूपरेखा का एक निश्चित
आकार होगा
तभी समृद्धि का विस्तार होगा
और भारत को दुनिया के
मानचित्र में
सबसे ऊपर रखने का सपना
इसी से साकार होगा।



अमृता पांडे
स्वतंत्र लेखिका, हल्द्वानी

बदरा

मल्हार, कजली, खयाल, विरहा न जाने क्या-क्या सुना रहे हैं
हुए हैं उन्मत्त खुद तो बदरा, मुझे भी छत पर बुला रहे हैं

फुहारें छम-छम-सी नाचती हैं, धरा भी नदिया-सी बह चली है
ये हंसते-खिलते-मचलते झूले, मेरी उमंगें बढ़ा रहे हैं

पहाड़, पंछी, ये झरने, सागर, हैं डूबे अपनी ही मरित्यों में
न बस चले अब मेरा ही मुझ पर, इशारे इनके बुला रहे हैं

ओ पुरवा मुझको उड़ाके ले चल, जहां भी जाए वहीं चलूं मैं
हिलार लेते नदी के धारे, मेरी तो उलझन बढ़ा रहे हैं

किसे बुलाए, किसे पुकारे ये राज कोयल तू खोल दे अब
तेरे सुरिले नए तराने बता दे किसको बुला रहे हैं

वो मेरी धड़कन, मैं सांस उसकी, वो मेरी ख्वाहिश, मैं आस उसकी
बने हैं इकट्ठे के लिए हम, ये धरती-अंबर बता रहे हैं

अरावली की पहाड़ियों में, गजल ये अपनी मैं लिख रही हूं
फ्रिजा के रंगी फसाने सारे, मुझे भी कितना लुभा रहे हैं।



डॉ. सीमा विजयवर्गीय
स्वतंत्र लेखिका

लघुकथा

आँटो खड़ा किया। चंद कदम घर के अंदर बढ़ाये ही थे कि दोनों बच्चे हर्षोल्लास से उसके लिपट गए- “पापा आ गये, पापा आ गये...लाओ पहले हमें दो ..नहीं पहले हमें दो... बच्चों को थैला पकड़ा दिया। बच्चे थैले से अपनी-अपनी चीजें खोजने में तल्लीन हो गए। वह धप्प से चारपाई पर बैठ गया। पत्नी ने पानी का गिलास पकड़ाया। सरंJSS..एक ही सांस में पूरा गिलास खत्म कर दिया, फिर अपनी दोनों पलकें मूंद शांति से पलंग पर पसर गया।

“क्या हुआ, आज ज्यादा थक गए क्या?” पत्नी उसके सिर पर हाथ फेरते हुए विनम्र भाव से बोली। “यहीं बस यू ही लेट गया।” पलकें खोलते हुए वह भरपये स्वर में बोली।

“अरे! तुम्हारी आंखों में आंसू।”

“कुछ नहीं बस ऐसे ही।” आंखें मलते हुए वह बोला। “उठो अच्छा, अब मुंह-हाथ धो लो खाना लगाती हूं।” वह उठा, मुंह-हाथ धोकर फािरिग हुआ, देखा, अब पत्नी की आंखें डबडबाई हुई हैं।

“अरे! अब तुम्हें क्या हुआ?” आश्चर्य से वह बोला। “वीडियो देखा है, मोबाइल पर आपका।”

“ओह! वायरल हो गया।”

“हां।” “तब तो बच्चे भी।”

“नहीं नहीं बहुत ज़िद कर रहे थे, पर मोबाइल न दिया, सोचा कहीं देख लेंगे तो उन्हें भी तकलीफ



सुरेश सौरभ
लखीमपुर खीरी

“अगर फिर हिंदी बोलने पर पीटे गये तो...”

पति खामोश। शून्य में खो गया।

अब उसकी पीठ पर सीमा दर्द वाला मरहम मल रही थी। उसकी पीठ का दर्द कम होकर हौले-हौले, अब उसके हृदय पर, उसकी आत्मा पर उतरता जा रहा था।



होगी।” “सही किया, अरे! जब तक न देखें, तब तक अच्छा, अब क्या करें अमीरों का, नेताओं का, पेट हम गरीबों को ही पीट कर ही भरता है।”

“टूटी-फूटी मराठी जब बोल लेते हो, तो बोलते क्यों नहीं?”

“सीमा चाहे हिंदी बोलूं या मराठी हमारी औकात एक रिक्षोवाली है। जब जो चाहता है, हमें हमारी औकात बताकर चला जाता है।”

“फिर भी कोशिश करो।”

“बहुत करता हूं, पर अम्मा की दी हुई वह जवान, उनके लाड़-प्यार में पगे वह शब्द, वह भाव, चाह कर भी मैं भुला नहीं पाता।”

व्यंग्य

पतियों की दीन-हीन दुखदाई कथा

पति होना आजकल आसान नहीं है। दुनिया का सबसे टेढ़ा काम हो चुका है। एकदम रस्सी पर करतब दिखाने जैसा खतरनाक.. सुई के नोक पर खड़े रहने जैसा दर्दनाक। जिंदा मेंढकों को तौलने के जैसा परेशानी भरा। जरा सी चुक हुई नहीं की मामला बिगड़ जाता है। हाथ से निकल जाता है। उसके बाद जीवन और भाग्य सब कुछ भगवान भरोसे रह जाता है। हाथ मुंह टूटने का पूरा डर रहता है। सिर भी फूटने का डर रहता है। जग हंसाई अलग से होता है। आप कब पति से पत्नी



रेखा शाह
बलिया

के नजर में पतित साबित हो जाए कहां नहीं जा सकता है।

उससे भी खराब बात यह है की जिस क्लेसी पत्नी को देखकर जुवान का स्वाद कड़वा करेले के जैसा हो जाए। जिसकी बोली कानों में पिघला सीसा पिघलाए। उससे मीठे शहद जैसी जुवान में

बात करना पड़ता है। पत्नी से जहां आपने कोई उल्टी बात बोले, आजकल कुछ भी हो सकता है। कब कौन सी बात कहां पहुंच जाए, कहां नहीं जा सकता है। और रोटी पानी के लाले पड़ जाते हैं। वह डर अलग से जान को सुखाए रखता है।

सच्चा दान


एक बार एक संत अपने शिष्यों के साथ गांव में गए। गांव के लोग उनके प्रवचनों से बहुत प्रभावित हुए और उन्हें भेंट स्वरूप कई कीमती वस्तुएं देने लगे। किसी ने सोना दिया, किसी ने रेशमी वस्त्र, तो किसी ने धन की थैली। संत मुस्कराए, परंतु उन्होंने कुछ भी स्वीकार नहीं किया। तभी एक गरीब चूड़ा आई। उसके पास देने को कुछ नहीं था, पर उसने संत के चरणों में एक मिट्टी का छोटा-सा दीपक रख दिया और बोली, “यह मेरी भक्ति है, कृपया स्वीकार करें।” संत भावुक हो उठे। उन्होंने दीपक उठाया और कहा, “आज मैंने सच्चा दान देखा। जिसने जो दिया, वो अपनी संपत्ति से दिया। पर इस वृद्धा ने अपनी श्रद्धा से दिया।” शिष्यों ने पूछा, “गुरुदेव, इसका क्या अर्थ है?” संत बोले, “सच्चा दान वह है, जिसमें त्याग और भावनाएं हों, न कि केवल वस्तु की कीमत।”



डॉ. योगिता जोशी
शिक्षाविद व साहित्यकार

समीक्षा अद्वितीय और मंगलकारी कृति

वरिष्ठ साहित्यिकार अभिनंदन गोइल जी को पुस्तक “कल्याण पथ प्रदर्शक : तीर्थंकर महावीर” एक अनुपम कृति है। वर्तमान समय में भाव विशुद्धि जैसे पुरुषार्थ सिद्ध कार्य पर लेखक ने गहनतन से प्रकाश डाला है। भगवान महावीर के जन्म से निर्वाण तक के जीवन को आचार्य के संदर्भों और वैज्ञानिक विश्लेषण के साथ प्रस्तुत करना, निःसंदेह कृतिकार की विद्वता और गहन शोध को दर्शाता है। इस पुस्तक में रामधारी सिंह दिनकर, आचार्य विद्यानंद, धर्मानंद कौशम्बी, डॉ. एस. एम.पहाड़िया, मुनि प्रमाण सागर, आचार्य महाप्रज्ञ जैसे श्रेष्ठ जनों के संदर्भों का समावेश, इसकी प्रामाणिकता और विश्वसनीयता को और भी बढ़ा देता है। जिनामग के सिद्धांतों, धर्म के दस लक्षणों, छह द्रव्यों के वैज्ञानिक विश्लेषण, सात तत्त्वों के विवेचन, आठ कर्मों के क्षय, रत्नत्रय (निश्चय और व्यवहार सहित) और मोक्ष मार्ग का विस्तृत वर्णन अत्यंत सराहनीय है। पुस्तक में विशेष रूप से, अनेकांत के सिद्धांत को जिस प्रकार जैन धर्म से जोड़कर प्रस्तुत किया है, वह वास्तव में अद्वितीय है। कर्म निर्जरा के लिए ध्यान की श्रेष्ठता पर बल, आध्यात्मिक पथ पर अग्रसर होने वाले जीवों के लिए अत्यंत प्रेरणादायक है। यह आशा ही नहीं, अपितु पूर्ण विश्वास है कि यह मंगलकारी कृति अनेक भव्य जीवों को संयम और सम्यक्त्व की ओर अग्रसर करने में सहायक सिद्ध होगी। इस लेखन से निश्चित रूप से समाज में नैतिक और आध्यात्मिक मूल्यों का संवर्धन होगा।



कृति- कल्याण पथ प्रदर्शक: तीर्थंकर महावीर लेखक- अभिनन्दन गोइल प्रकाशन- शतरंग प्रकाशन, लखनऊ समीक्षक- सुभाष सेठिया, इंदौर

जिनका मिलना ऊपर वाले के त्रिलोक देने के वरदान जैसा हो चुका है। आप भाग्यशाली है यदि आपके पास पत्नी भी है और आप स्वस्थ भी है। दोनों बिल्कुल विपरीत बातें हैं। आप कितने भी फल-फूल, लो कैलौरी खाना खाओ, ऑर्गेनिक सब्जियां खाओ। लेकिन पत्नी ऐसी बला है कि दो-चार बीमारियां तो दे ही देती है। और इसके लिए आप उसे किसी कानून के तहत दोषी भी नहीं ठहरा सकते हैं। लेकिन वह आपको हजार कानून के तहत दोषी ठहरा सकती है। और उसके साथ साथ कानून भी आपको दोषी ठहरा सकता है। पहले लड़का जवान होता तो मां-बाप का भाव बढ़ जाता था। समाज में उनकी पूछ बढ़ जाती थी। लड़के वाले होने का गर्व उनके अंदर आ जाता था। समाज में सीना चौड़ा करके चलते थे। लेकिन अब लड़के के मां-बाप होने पर मां-बाप के अंदर डर और भय आ जाता है। डरकर सिकुड़ कर जीते हैं।

बेटे की शादीशुदा जिंदगी में यदि कोई बात बिगड़ती है तो सबसे पहले मां-बाप के ऊपर ही गाज गिरती है। सास कितनी भी निरुपा राय रहे, बहू के लिए कोर्ट में उसे शशि कला साबित करना चुटकियों का खेल होता है। अब तो दुश्मन भी इस बात का इंतजार करते हैं की उसके दुश्मन के बेटे की कहीं गलत जगह शादी हो जाए और उसके बाद उस परिवार का पता चले। एक है चतुरी जी... वैसे तो बहुत चतुर इंसान है। पर हर जगह चतुराई नहीं काम आती है। पहले बहुत चतुर थे। पर जब से उनकी शादी हुई है उनकी चतुराई टहलने के लिए गई हुई है। पत्नी के ऊपर उनकी कोई बुद्धि काम नहीं करती है। उनके माता-पिता बहुत ही शरीफ और सीधे-साधे सैद्धांतिक आदमी थे। उनके आदर्शवादी माता-पिता ने अपने सिद्धांतों के अनुसार सोचे कि किसी गरीब की बेटी को बिना दान दहेज अपने लड़के से ब्याह करवा दे। तो उन्हें पुण्य मिलेगा। स्वर्ग में जगह मिलेगी। समाज को प्रेरणा मिलेगी। तो उन्होंने अपने कमाऊ पूत की बिना दान दहेज के एक गरीब लड़की से शादी करवा दिए। शादी के 6 महीने बाद ही चतुरी जी की पत्नी ने उनके ऊपर दहेज प्रताड़ना के केस ठोक दिए। पत्नी से तलाक और सुलह-सपाटे करते हुए उसको इतना पैसा देना पड़ा। की अब चतुरी जी की पत्नी चतुरी जी से भी चार गुना ज्यादा अमीर है। और चतुरी जी के परिवार को हवालात की जो सैर मुफ्त में करनी पड़ी। वह अलग उनके पति होने का गिफ्ट था। चतुरी जी अब पति बनने के अलावा सब कुछ बनना चाहते हैं।



